





भाजपा प्रदेश अध्यक्ष बोले- संविधान बचाओ के नाम पर कांग्रेस पूरे देश में फैला रही भ्रम

# अलजजीरा पढ़ना छोड़ दें कांग्रेस नेता

■ मल्लिकार्जुन खड़गे का बयान सेना और सुरक्षाबलों का मनोबल गिराने वाला



खबर मन्त्र ब्यूरो

रांची। भाजपा प्रदेश अध्यक्ष बाबूलाल मरांडी ने मंगलवार को कांग्रेस पार्टी पर बड़ा निशाना साधा। उन्होंने कहा कि आखिरकार संविधान बचाओ की आड़ में कांग्रेस वास्तव में दिश्र्भ्रमित करना क्या चाहती है। इस मौकापरस्त पार्टी को देश में हुये आतंकी हमले का भी राजनीतिक लाभ उठाना है। सर्वदलीय बैठक के बाद इनके नेता सार्वजनिक रूप से कहते हैं कि वे केंद्र सरकार के हर फैसले में साथ हैं। उन्होंने कहा कि पीठ पीछे संविधान बचाओ रैली कर पूरे देश में भ्रम फैला रहे हैं। उन्होंने कहा जिस समय पूरे देश को एकजुट रहने की जरूरत है। उस समय कांग्रेस झूठ और अफवाह फैलाकर देश के

भीतर दरार पैदा कर रही है। उन्होंने कहा कि मंगलवार को रांची में कांग्रेस की संविधान बचाओ रैली में पार्टी के राष्ट्रीय अध्यक्ष मल्लिकार्जुन खड़गे ने केंद्र सरकार पर अनर्गल और आधारहीन आरोप लगाये। उन्होंने कहा कि केंद्र सरकार को तीन दिन पहले से हमले की जानकारी थी, और उन्हें इंटेलिजेंस रिपोर्ट पहले ही मिल गई थी। उन्होंने कहा कि पहलगाम आतंकी हमले के बाद ऐसे समय में जब पूरी दुनिया व्यथित है। तब खड़गे जी का गैर जिम्मेदाराना बयान सुरक्षा एजेंसियों का मनोबल तोड़ने वाला कहा जायेगा। उन्होंने कहा कि कांग्रेस के नेता अलजजीरा पढ़ना छोड़ दें।

मल्लिकार्जुन खड़गे की सभा में दिये गये बयान पर भाजपा ने किया हमला, प्रतुल शाहदेव ने कहा

## कांग्रेस का संविधान बचाओ सभा सुपर फ्लॉप रहा

26/11 का मुंबई हमला और इंदिरा गांधी की हत्या देश का सबसे बड़ा इंटेलिजेंस फेलियर

खबर मन्त्र ब्यूरो

रांची। भाजपा के प्रदेश प्रवक्ता प्रतुल शाहदेव ने कहा कि कांग्रेस का संविधान बचाओ सभा सुपर फ्लॉप रही। श्री शाहदेव मंगलवार को पार्टी मुख्यालय में पत्रकारों से बातचीत कर रहे थे। उन्होंने कहा कि कांग्रेस के राष्ट्रीय अध्यक्ष मल्लिकार्जुन खड़गे ने खड़ग भी निकाला तो देश के खिलाफ। लोगों को उम्मीद थी कि पाकिस्तान को कड़ी चेतावनी देंगे, लेकिन, वह तो देश के इंटेलिजेंस एजेंसी और प्रधानमंत्री की मंशा पर ही प्रश्न कर गये। उन्होंने कहा कि भाजपा राष्ट्रीयता की राजनीति करती है। इसीलिये, हमने कभी भी इंटेलिजेंस के फेलियर पर प्रश्न नहीं उठाया है। 26/11 का मुंबई हमले और प्रधानमंत्री इंदिरा गांधी की उनके आवास में उनके बॉडीगार्ड द्वारा



हत्या देश के दो सबसे बड़े इंटेलिजेंस फेलियर हैं, लेकिन भाजपा ने उस समय देश की वर्तमान स्थिति को देखते हुये प्रश्न नहीं उठाया था। बल्कि भाजपा पूरे तरीके से सरकार के साथ खड़ी रही। उन्होंने कहा कि अमेरिका के राष्ट्रपति बराक ओबामा ने अपनी पुस्तक ए प्रॉमिसड लैंड में यह स्पष्ट लिखा था कि जब उनकी प्रधानमंत्री मनमोहन सिंह से मुलाकात हुई तो उन्होंने बताया कि 26/11 के मुंबई हमलों के बाद इस्लिये पाकिस्तान पर हमला नहीं किया कि इससे भाजपा को मुस्लिम विरोधी माहौल के कारण फायदा मिलता।

उन्होंने कहा कि संविधान के हत्या का सबसे बड़ा प्रयास इमरजेंसी के दौरान हुआ था। उन्होंने

कहा कि उम्मीद थी कि कांग्रेस के राष्ट्रीय अध्यक्ष पहलगाम आतंकी हमले के बाद रॉबर्ट वाड्रा, कांग्रेस नेता अजय राय, कर्नाटक के मुख्यमंत्री सिद्धमरैया, महाराष्ट्र के एमएलए विजय, इमरान मसूद, सैफुद्दीन सोज के देश विरोधी बयानों के लिये खेद प्रकट करेंगे। लेकिन, उन्होंने ऐसा भी नहीं किया।

उन्होंने कहा कि देश में 1872 से 1931 तक जो जनगणना हुई उसमें जाति का कॉलम भी हुआ करता था। 1951 में तत्कालीन प्रधानमंत्री जवाहरलाल नेहरू ने इस जाति के कॉलम को जनगणना से समाप्त कर दिया। 1980 से 1990 तक कांग्रेस की दो पूर्ण बहुमत की सरकारों ने पिछड़ों को 27 प्रतिशत आरक्षण देने वाले मंडल कमीशन की रिपोर्ट को दबा कर रखा। जब विश्वनाथ प्रताप सिंह की सरकार ने इस रिपोर्ट को पेश किया तो तत्कालीन प्रतिपक्ष के नेता स्वर्गीय राजीव गांधी ने लोकसभा में मंडल कमीशन का प्वाइंट दर पॉइंट विरोध करते हुये इस देश को तोड़ने वाला कानून बताया था। इस अवसर पर तारिक इमरान भी उपस्थित थे।

### बाबूलाल ने जनता से मॉक ड्रिल में सहयोग की अपील की

रांची। भाजपा के प्रदेश अध्यक्ष बाबूलाल मरांडी ने कहा कि केंद्रीय गृह मंत्रालय के दिशा-निर्देश पर बुधवार को देशभर में सिविल डिफेंस मॉक ड्रिल का आयोजन किया जा रहा है। उन्होंने कहा कि यह केवल अभ्यास नहीं, बल्कि आपात स्थितियों से निपटने की एक राष्ट्रव्यापी तैयारी है। इस दौरान हवाई हमलों की चेतावनी वाले सायरन, ब्लैकआउट के दौरान सतर्कता, निकासी योजनायें और आत्म-सुरक्षा प्रशिक्षण जैसे महत्वपूर्ण प्रयोग शामिल होंगे। उन्होंने कहा कि सभी नागरिकों, विशेष रूप से भाजपा कार्यकर्ताओं, जनप्रतिनिधियों, छात्रों और वॉलंटियर्स से अपील करता हूं कि वे मॉक ड्रिल में अपनी सहभागिता सुनिश्चित करें।

मंत्री सुदित्य कुमार ने राजकीय श्रावणी मेला की तैयारियों को लेकर की समीक्षा बैठक, कहा

## श्रद्धालुओं की सुविधा, सुरक्षा और तकनीक पर जोर

खबर मन्त्र ब्यूरो

रांची। नगर विकास एवं पर्यटन मंत्री सुदित्य कुमार ने कहा कि श्रावणी मेला झारखंड की पहचान है। मंत्री श्री कुमार ने मंगलवार को देवघर परिसरन सभागार में आगामी राजकीय श्रावणी मेला 2025 की तैयारियों को लेकर उच्चस्तरीय समीक्षा बैठक की। उन्होंने कहा कि लाखों श्रद्धालुओं की आस्था से जुड़ा है श्रावणी मेला। झारखंड सरकार एराजकीय श्रावणी मेला 11 जुलाई से 09 अगस्तद के सफल आयोजन के लिये पूरी तरह संकल्पित है। श्रद्धा, व्यवस्था और



तकनीक का संगम, यही होगा इस बार के मेले की पहचान। उन्होंने कहा कि श्रद्धालुओं को समान अवसर देने के उद्देश्य से इस वर्ष सभी सोमवार को आउट ऑफ टर्न दर्शन पर पूर्ण रूप से रोक रहेगी। उन्होंने निदेश दिया कि मेला

क्षेत्र में श्रद्धालुओं की सुविधा के लिए स्वास्थ्य केंद्र, सूचना सह सहायता केंद्र, टेंट सिटी, पेयजल, स्नानगृह, शौचालय, कूड़ेदान, सफाई व्यवस्था, इंद्र वषां और सजावट की बेहतर व्यवस्था करें। सुरक्षा व विधि व्यवस्था पर जोर

मंत्री ने ओपी, ट्रैफिक नियंत्रण केंद्र, अपराध नियंत्रण, वाहन पड़ाव स्थल और रूटलाइनिंग की विस्तृत योजना पर चर्चा की। उन्होंने सभी विभागों को विद्युत आपूर्ति, नगर विकास, पेयजल एवं स्वच्छता, पर्यटन, जनसंपर्क, स्वास्थ्य, भवन प्रमंडल सहित सभी विभागों को समयबद्ध और गुणवत्तापूर्ण कार्य करने का निर्देश दिया। श्रावणी मेला में तकनीक का व्यापक उपयोग सुनिश्चित करने का निदेश मंत्री ने दिया।

बैठक में पर्यटन सचिव मनोज कुमार, निदेशक अंजली यादव समेत अन्य पदाधिकारी थे।

झारखंड प्रदेश कांग्रेस कमेटी के विस्तारित कार्य समिति की बैठक में बोले कांग्रेसी

# मंत्री-विधायकों की वजह से संगठन नहीं, बल्कि संगठन की वजह से हैं वो : मल्लिकार्जुन खड़गे

■ झारखंड में सरकार बनने से उत्साह जनक स्थिति  
■ चुनाव जीतने के बाद अपने आईडियोलॉजी को लागू करना महत्वपूर्ण

खबर मन्त्र ब्यूरो

रांची। झारखंड प्रदेश कांग्रेस कमेटी के विस्तारित कार्य समिति की बैठक मंगलवार को केशव महतो कमलेश की अध्यक्षता में बीएनआर कारण्य के सभागार में हुई। बैठक में मुख्य अतिथि के रूप में भारतीय कांग्रेस कमेटी के अध्यक्ष मल्लिकार्जुन खड़गे, विशिष्ट अतिथि संगठन महासचिव केसी वेणुगोपाल, झारखंड प्रभारी के राजू उपस्थित थे। बैठक में जिला अध्यक्ष सहित उपस्थित पदाधिकारियों ने अपनी बातें रखीं। मल्लिकार्जुन खड़गे ने कहा कि झारखंड में सरकार बनने से उत्साह जनक स्थिति है। हम



चुनाव जीत जाते हैं तो हमारा दायित्व खत्म नहीं होता बल्कि जीत के बाद अपने आईडियोलॉजी को लागू करना महत्वपूर्ण है। हर किसी को चुनाव लड़ने का मौका नहीं मिलता है, कई उम्मीदवारों में से किसी एक को ही मौका मिलता है, संगठन का काम भी महत्वपूर्ण है। जनता के वायदे पूरे करने होंगे : उन्होंने कहा कि मंत्रियों विधायकों संसदों को यह नहीं समझना चाहिए कि उनकी वजह से संगठन है, बल्कि संगठन की

वजह से ही वह हैं। उन्हें संगठन की मजबूती के बारे में भी सोचना होगा। जनता के वायदे पूरे करने होंगे। समाज और जनता के लिए संघर्ष करना है अभी कई काम बाकी हैं। अगर आप उसूल पर चलते हैं तो कोई आप पर उंगली नहीं उठायेगा, संगठन में यही होना चाहिये। हमें जो पद मिलता है उसे संभाल कर काम करना चाहिए। संगठन को मजबूत करने के लिए मेहनत करनी होगी। अगर संगठन मजबूत है तो आपको भी सम्मान

मिलेगा। मैं नहीं हम पर भरोसा करें।

उन्होंने कहा कि संविधान बचाओ रैली के सफल आयोजन के लिए पूरे झारखंड कांग्रेस के नेता और कार्यकर्ता और यहां की जनता बधाई की पात्र है। अनुच्छेद 15 (5) को अमल में लाने के लिए हमें कोशिश करना है। निजी संस्थानों में भी आरक्षण लागू करना होगा यह संशोधन कांग्रेस की ही देन है, 50% आरक्षण की सीमा को बढ़ाना चाहिए।

## झारखंड स्वास्थ्य विज्ञान विवि का गठन, मुख्यमंत्री होंगे चांसलर

खबर मन्त्र ब्यूरो

रांची। झारखंड स्वास्थ्य विज्ञान विश्वद्यालय अधिनियम 2023 को लागू कर दिया गया है। विधानसभा से इसे पारित करते हुए राज्यपाल की मंजूरी भी ली गयी है। विधि विभाग ने अधिसूचना जारी कर दिया है। इस विश्वविद्यालय के कुलाधिपति राज्य के मुख्यमंत्री होंगे। कुलाधिपति जब उपस्थित होंगे तो दीक्षांत समारोह, शासी निकाय की बैठक की अध्यक्षता करेंगे। उन्हें यह अधिकार होगा कि विवि के कार्यालयों, कॉलेजों इत्यादि पर अपना निर्देश दे सकें। इसके अलावा भी कई अधिकार होंगे। इसमें कुलपति, रजिस्टार, डीन, परीक्षा नियंत्रक, डीन छात्र क्लयाण, संपदा अधिकारी एफओ सहित कई पद सृजित किए जायेंगे। यूनिवर्सिटीलिंग, वर्ग या पंथ का ध्यान न रखते हुए सभी व्यक्तियों के लिए खुला रहेगा। अधिनियम में यूनिवर्सिटी के अधिकार, प्रशासनिक नियंत्रण, पठन-पाठन, टीचिंग, नॉन टीचिंग स्टॉफ के बारे में विस्तृत व्याख्या की गयी है। विज्ञान विवि मुख्य रूप से ज्ञान के विकास तथा प्रचार-प्रसार के

लिए व्यवसायिक एवं तकनीकी शिक्षा देने, उत्कर्मित करने, प्रशिक्षण एवं शोध को विकसित एवं समुन् करने के लिए प्रावधान करना, पद सृजन सहित, कार्रवाई का भी अधिकार दिया गया है। इसके अलावा आधुनिक विषय और समाज की बदलती आवश्यकताओं की अनुक्रिया में स्वास्थ्य विज्ञान की विभिन्न शाखाओं में पेशेवर शिक्षा विकसित करना। शिक्षण अनुसंधान और विस्तार को पेशेवर करना, गुणवत्तापूर्ण अनुसंधान कराने सहित अन्य कार्य हैं। इसके अलावा स्वास्थ्य विज्ञान के सभी संकायों जिनमें आधुनिक चिकित्सा प्रणाली, दंत चिकित्सा उपचर्यांछ औषधी विभिन्न आयुर्वेदिक विधाएं, चिकित्सा प्रयोगशाला, यूनानी, हौम्योपैथी चिकित्सा में प्रबंधन, एकरूपता लाने सहित अन्य कार्य किए जायेंगे। इन सारे कॉलेज को इसी विवि के अधीन किया जायेगा। इनमें बेहतर मानव संसाधन, स्वास्थ्य संरचना विकसित करना ळभी मुख्य कार्य होगा। इस विवि का मुख्यालय राज्य सरकार निर्धारित करेगी।

## सरकारी नौकरियों में आंदोलनकारियों के आश्रितों को पांच फीसदी क्षैतिज आरक्षण

### सरकार का फैसला

खबर मन्त्र ब्यूरो

रांची। राज्य सरकार ने एक महत्वपूर्ण निर्णय लेते हुए राज्य में आंदोलनकारियों के आश्रितों को सरकारी नौकरियों में पांच प्रतिशत क्षैतिज आरक्षण देने का फैसला किया है। यह आरक्षण तृतीय और चतुर्थ वर्ग के पदों पर सरकारी नियुक्ति में मिलेगा। अब आंदोलनकारियों के परिवार के एक सदस्य को सरकारी नौकरी में आरक्षण का लाभ मिलेगा। इस नई व्यवस्था का उद्देश्य झारखंड राज्य में आंदोलनकारियों के परिवारों को सरकारी नौकरियों में भागीदारी सुनिश्चित करना है।



### फिलहाल क्या है आरक्षण की व्यवस्था

- अनुसूचित जनजाति : 26%  
- अनुसूचित जाति : 10%  
- अत्यंत पिछड़ा वर्ग : 8%  
- पिछड़ा वर्ग : 6%  
- आर्थिक रूप से कमज़ोर वर्ग : 10%

- दिव्यांगजन : समय-समय पर विद्यारित  
- महिलाएं : 5% क्षैतिज आरक्षण  
- आंदोलनकारियों के आश्रित : 5%  
क्षैतिज आरक्षण

किसे मिलेगा यह लाभ : इस आरक्षण का लाभ झारखंड राज्य के आंदोलनकारियों के आश्रित परिवार के एक सदस्य को मिलेगा।

यह लाभ एक बार ही दिया जाएगा। इसका उद्देश्य आंदोलनकारियों के परिवारों को सरकारी नौकरियों में प्रतिनिधित्व देना है।

## स्कूली शिक्षा सचिव के निर्देश से राज्य के शिक्षकों में उबाल

खबर मन्त्र संवाददाता

रांची। स्कूली शिक्षा एवं साक्षरता विभाग के सचिव उमांशंकर सिंह द्वारा प्रदेश के प्राथमिक व मध्य विद्यालय के लिए नया आदेश जारी किया गया है। आदेश के अनुसार शिक्षक ई-विद्यावाहिनी ऐप में लगातार तीन दिन विलंब से उपस्थिति दर्ज करने पर एक आकस्मिक अवकाश की गिनती की जाएगी। बच्चों का स्कूल में प्रतिदिन 75 प्रतिशत से कम उपस्थिति नहीं हो। शिक्षकों द्वारा पाठ्य पुस्तक के अनुरूप विषयवार विस्तृत पाठ्य योजना का निर्माण करें। शिक्षकगण

सिस्टम सिलेबस के आधार पर कक्षावार पाठ्यवस्तु का पठन-पाठन प्रति कार्यदिवस पंजी में संघारित करेंगे तथा प्रधानाध्यापक या प्रधान शिक्षक द्वारा प्रतिहस्ताक्षर किया जाएगा। उसके बाद शिक्षकों की अनुपस्थिति विवरणी में निष्पादित पाठ्य-योजना के अनुरूप कक्षा लेने के सम्बन्धी प्रमाण-पत्र के आधार पर ही वेतन की निकासी की कार्रवाई सुनिश्चित होगी। इसे लेकर अखिल झारखण्ड प्राथमिक शिक्षक संघ के मुख्य प्रवक्ता नसीम अहमद का मानना है कि ऐसा आदेश शिक्षा और शिक्षकों के लिए काफी घातक है।

हमें जमीन पर काम करना होगा : वेणुगोपाल संगठन महासचिव केसी वेणुगोपाल ने कहा कि यह ऐतिहासिक क्षण है कि प्रदेश कार्य समिति की बैठक में हमारे राष्ट्रीय अध्यक्ष मौजूद हैं। झारखंड में पंचायत स्तर पर कमेटी को जल्द से जल्द पूरा करना है, हम कामगजी कमेटी नहीं चाहते हमें जमीन पर काम करना होगा। 2025 हमारे लिए महत्वपूर्ण है, यह वर्ष संगठन के लिहाज से कांग्रेस के रिवाइवल का समय है, हमें जिम्मेदारी उठानी होगी। संगठन मजबूतीकरण में ढिलाई बर्दाश्त नहीं : के राजू के. राजू ने कहा कि हमारे सामने तीन महत्वपूर्ण मुद्दे हैं। हमें संगठन मजबूत करना है इसके लिए पूर्व में ही आप सभी को निर्देश दिया जा चुका है। संगठन मजबूतीकरण की दिशा में किसी भी तरह की ढिलाई बर्दाश्त नहीं की जाएगी। राजनीतिक दलों पर बहुत महत्वपूर्ण जिम्मेवारियां होती हैं, हमें जनमुर्खों को चिन्हित कर उस पर काम करना है। 40 दिवसीय संविधान बचाओ अभियान की शुरुआत जो हुई है उसे अगले 30 मई तक घर-घर पहुंचाना है। अगले 10 दिनों में जिला स्तर पर रैली संपन्न करना ह। उसके बाद विधानसभा स्तर पर हमें घर-घर सफर अभियान चलाना है इसे गंभीरता से लेना है।

जातिगत जनगणना और जन मुद्दे घर-घर तक पहुंचाये जाएंगे : कमलेश प्रदेश अध्यक्ष केशव महतो कमलेश ने संगठन की वित्त 6 महीने की पूरी विधिविधियों की जानकारी दी तथा आगे के कार्यक्रमों के बारे में बताया। उन्होंने कहा कि संविधान बचाओ अभियान के तहत जातिगत जनगणना सहित तमाम जन मुद्दे घर-घर तक पहुंचाये जाएंगे। बैठक में बेला प्रसाद, प्रदीप यादव, सुखदेव भगत, कालीचरण मुंडा, राजेश कच्छप, राजेश लिलोटिया, अलका लांबा, दीपिका पांडे, इरफान अंसारी, शिल्पी नेहा तिर्की, डॉ अजय, रामेश्वर उरांव आदि थे।









## विश्व व्यापार में हलचल

डब्ल्यूटीओ के अस्तित्व में आने के बाद कई विकासशील देशों ने एकरफा टैरिफ उदारीकरण को अपनाया है जिसके चलते विकसित देशों में विसंगतिपूर्ण सब्सिडी, गैर टैरिफ अवरोध और कठिन मानक सामने आए हैं। इससे प्रौद्योगिकी के क्षेत्र में भी दूरी बढ़ रही है। डब्ल्यूटीओ इसे हल नहीं कर पाया और इसकी वैधता को लेकर एक संकट उत्पन्न हुआ। व्यापक उथल-पुथल का प्रभावी तौर पर यह मतलब हुआ कि अंतरराष्ट्रीय व्यापार विवादों का क्षेत्र बना रहा औरअमेरिका ने हाल ही में एकरफा कदम उठाते हुए टैरिफ लगाए जाने से पिछली तमाम सहमतियां बेकार हो गईं। इसके साथ ही डब्ल्यूटीओ में भरोसा तथा वार्ता की उसकी क्षमता प्रभावित हुई। इस घटना ने आर्थिक वैश्वीकरण की बुनियाद को हिला दिया। ऐसे में भारत को दीर्घकालिक रणनीति की आवश्यकता है।डब्ल्यूटीओ द्वारा दी गई जानकारी के मुताबिक 1995 से 2023 के बीच विश्व व्यापार (वस्तु एवं वाणिज्यिक सेवाएं) में मजबूत वृद्धि देखी गई जो सालाना करीब 5.8 फीसदी रही। परिणामस्वरूप इसमें पांच गुना का इजाफा देखने को मिला। जैसा कि सबको पता है विश्व व्यापार में वृद्धि ने वैश्विक सकल घरेलू उत्पाद में वृद्धि को पीछे छोड़ दिया जिसमें इसी समान अवधि में सालाना 4.4 फीसदी की दर से ही वृद्धि हुई। वैश्विक व्यापार-जीडीपी अनुपात में मजबूती आई। यह 1995 के 20 फीसदी से बढ़कर 2022 में 31 फीसदी पर पहुंच गया। हालांकि 2023 में इसमें गिरावट आई और यह 29 फीसदी रह गया। शोध एवं विकास तथा सबक कई बार एक ही सिक्के के दो पहलु होते हैं। ऐसे में पुरानी हिचकिचाहट को छोड़कर देश की जरूरतों से संबद्ध तकनीकी अवसरों में इजाफा करने में सरकार की भूमिका को कई गुना बढ़ाने की आवश्यकता है।



**मे़ष : व्यवसायिक अभ्युदय भी होगा और प्रसन्नताएं भी बढ़ेंगी। स्वास्थ्य उत्तम रहेगा। धर्म-कर्म के प्रति रुचि जागृत होगी। घर में शुभ समाचारों का संचार होगा। जीवनसाथी का परामर्श लाभदायक रहेगा। व्यापार व नौकरी में स्थिति अच्छी रहेगी। शुभ कार्यों का लाभदायक परिणाम होगा। शुभांक-6-7-9**

**वृष :** यात्रा प्रवास का सार्थक परिणाम मिलेगा। बुजुर्गों का मार्गदर्शन प्राप्त होगा। प्रियजनों से समागम का अवसर मिलेगा। अवरोद्ध कार्य संपन्न हो जाएंगे। कामकाज की व्यस्तता से सुख-आराम प्रभावित होगा। मानसिक एवं शारीरिक शिथिलता पैदा होगी। श्रेष्ठजनों की सहानुभूति साथ रहेंगी। शुभांक-2-7-9

**मिथुन :** कारोबारी यात्रा को फिलहाल टालें। आय-व्यय की स्थिति समान रहेगी। अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। होश में रहकर कार्य करें। कामकाज सीमित तौर पर ही बन पाएंगे। स्वास्थ्य का पाया भी कमजोर बना रहेगा। आत्मीय श्रेष्ठता बनेगी। शुभांक-3-7-8

**कर्क :** राजकीय कार्यों से लाभ। कारोबारी यात्रा को फिलहाल टालें। शैक्षणिक कार्य आसानी से पूरे होते रहेंगे। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। श्रम प्रस्था कार्यों में सफल होंगे। कुछ महत्वपूर्ण कार्य बनाने के लिए भाग-दौड़ रहेगी। कामकाज की अधिकता रहेगी। शुभांक-4-8-9

**सिंह :** व्यापार में स्थिति नरम रहेगी। शत्रुभय, चिंता, संतान को कष्ट, अपव्यय के कारण बनेंगे। भ्रातृपक्ष में विरोध होने की

| <div>संस्थापक</div>                                                                                                                   |
|---------------------------------------------------------------------------------------------------------------------------------------|
| <b>स्व. डॉ अभय कुमार सिंह</b>                                                                                                         |
| <span></span> <div>स्वामित्व वृन्दा मीडिया पब्लिकेशन्स प्राइवेट लिमिटेड के लिए मुद्रक, प्रकाशक मंजू सिंह</div>                        |
|                                                                                                                                       |
| <span><span>द्वारा चिरोद्वी, बोडैया रोड, रांची (झारखंड) से मुद्रित एवं प्रकाशित।</span></span>                                        |
| <b>प्रधान संपादक</b>                                                                                                                  |
| <b>सौरभ कुमार सिंह</b>                                                                                                                |
| <b>संपादक</b>                                                                                                                         |
| <b>अविनाश ठाकुर*</b>                                                                                                                  |
| <b>फोन<span> </span>: 95708-48433</b>                                                                                                 |
| पिन:- 834006                                                                                                                          |
| e-mail                                                                                                                                |
| khabarmantra.city@gmail.com                                                                                                           |
| R.N.I No.                                                                                                                             |
| JHAHIN/2013/51797                                                                                                                     |
| धनबाद कार्यालय                                                                                                                        |
| लुबी सकुंलर रोड, धनबाद 826001 से प्रकाशित।                                                                                            |
| (R.N.I No. आवेदित )                                                                                                                   |
| *पीआरबी एक्ट के अंतर्गत खबरों के चयन के लिए उत्तरदायी। प्रकाशित खबरों से संबंधित किसी भी विवाद का निपटारा रांची न्यायालय में ही होगा। |

## चाणक्य, चित्रगुप्त और शिवाजी जैसे हमारे महान जनों को मिला स्थान

**मुझे** यह सोचकर पीड़ा होती है कि आज भी हमारे बच्चों को इतिहास के नाम पर मुगल शासकों की गाथाएँ पढ़ाई जाती हैं, जबकि चाणक्य, चित्रगुप्त और छत्रपति शिवाजी जैसे हमारे महान विचारकों और योद्धाओं को पाठ्यक्रम में पर्याप्त स्थान नहीं मिलता।

इतिहास केवल अतीत का आईना नहीं होता, वह आने वाली पीढ़ियों की दृष्टि का आधार भी होता है। अफसोस है कि भारत के वर्तमान शैक्षणिक ढाँचे में यह आईना धुंधला कर दिया गया है। मुगल दरबारों की चमक, विदेशी आक्रांताओं की वीरता और गुलामी के प्रतीकों को जिस तरह से भारतीय इतिहास के केन्द्र में रखा गया है, वह न केवल बौद्धिक अन्याय है, बल्कि सांस्कृतिक आत्महीनता का भी बीज है। आखिर कब तक हमारे बच्चों पर मुगल शासकों का बोझ लादा जाएगा। कब तक हमारी नई पीढ़ी औरंगजेब, बाबर, खिलजी की तलवारों को आदर्श समझेगी और अपने महान पूर्वजों की गाथाओं से अनजान रहेगी। यह प्रश्न केवल शिक्षा व्यवस्था का नहीं है, यह हमारी आत्मा और पहचान का भी प्रश्न है।

चाणक्य, जिन्हें कौटिल्य वा विष्णुगुप्त के नाम से भी जाना जाता है, कोई साधारण राजपुरुष नहीं थे। वे राजनीति, अर्थशास्त्र और कूटनीति के मनीषी थे। अर्थशास्त्र जैसा ग्रंथ लिखने वाला यह विचारक, केवल एक राजा का गुरु नहीं था। वह सम्राटों को राष्ट्रधर्म का बोध कराने वाला मार्गदर्शक था। पर क्या हमारे पाठ्यक्रम में चाणक्य के सिद्धांतों को वह स्थान मिला है, जो वह वास्तव में इसके हकदार थे ? किसी भी राष्ट्र की नीतिगत समझ अपने विचारशील नेताओं के दर्शन से बनती है। चाणक्य के सिद्धांत आज भी शासन, कूटनीति और प्रशासन के क्षेत्र में प्रासंगिक हैं। लेकिन जब इतिहास की किताबों में चाणक्य के नाम पर केवल 2-3 पंक्तियाँ मिलती हैं, तब समझ आता है कि ज्ञान के सूर्य को कितनी कृत्रिम छाया से ढक दिया गया है।

इसी तरह चित्रगुप्त, एक ऐसा नाम जो केवल धार्मिक आस्थाओं तक सीमित कर दिया गया है। परन्तु उनका महत्व एक अत्यंत उच्च कौटि के सामाजिक व्यवस्थापक का भी था। वे कर्म का लेखा-जोखा रखने वाले देवता माने जाते हैं, पर इसका व्यापक आशय आज की पीढ़ी को नहीं सिखाया जाता। चित्रगुप्त न्याय और दायित्व की उस परंपरा का प्रतीक हैं, जो भारतीय दर्शन की रीढ़ है। अगर हम अपने बच्चों को यह नहीं बताएँगे कि हमारे पूर्वजों ने न्याय, विवेक और



उत्तरदायित्व को कितनी ऊँचाई दी थी तो वे विदेशी न्यायशास्त्रों को ही 'आधुनिक' और

गुरुगोबिंद सिंह, झॉंसी की रानी, नेताजी सुभाषचंद्र बोस को हाशिये पर डाल दिया



**भारत का इतिहास वेदों में है, उपनिषदों में है, रामायण और महाभारत में है, नालंदा और तक्षशिला में है, आर्यभट्ट, वराहमिहिर और भास्कराचार्य के विज्ञान में है। पर अफसोस कि बच्चों को इनकी जगह सिखाया जाता है कि कौन सा विदेशी ने भारत में रेल लाया, डाकघर लाया और किसने कानून सिखाया।**

'सर्वोत्तम' मानते रहेंगे। छत्रपति शिवाजी महाराज केवल योद्धा नहीं थे, वे भारतीय राष्ट्रवाद की जीवंत प्रतिमा थे। उनकी युद्धनीति, उनकी प्रशासनिक सूझबूझ और उनके धर्मनिरपेक्ष व्यवहार ने उस दौर में भी हिन्दुस्तान की अस्मिता को एक नई परिभाषा दी, जब भारत टुकड़ों में बँटा हुआ था। हैरत की बात है कि आज भी कई राज्यों के स्कूली पाठ्यक्रमों में शिवाजी का नाम केवल एक छ्मराटा योद्धाहू तक सीमित कर दिया गया है। क्या यही है हमारी ऐतिहासिक दृष्टि? क्या यह न्याय है उस नायक के साथ, जिसने 'हिंदवी स्वराज्य' की कल्पना को तलवार की धार पर जिया? इतिहास सिर्फ़ वो नहीं होता जो घटित हुआ, इतिहास वो होता है, जिसे बताया गया, पढ़ाया गया और दोहराया गया। जब पाठ्य-पुस्तकों में तैमूर, गोंरी को विस्तार से पढ़ाया जाए और पृथ्वीराज चौहान, राणा प्रताप,

## आधुनिक जीवन में ध्यान की प्रासंगिकता

**गिरീश्वर मिश्र**

ध्यान किसी तरह का धार्मिक उपक्रम नहीं है। यह बाहर से हट कर अंदर के अनुभवों को सम्बोधित करने वाला वैचारिक (रिफ्लेक्टिव) प्रयास है। एकाग्रता तथा अवगत या सचेत होना ही इसके मुख्य आधार है जो वर्तमान में बने रहने और मन की शांति को रेखांकित करता है। दरअसल आँख, कान, नाक, त्वचा आदि हमारे सभी संग्राहक बाहर की दुनिया से लगातार उद्दीपक लाते रहते हैं और उस सारी सामग्री की हमारे मन को व्याख्या करनी पड़ती है। हमारी आँखों से एकात्रित सूचनाओं की बाहर की दुनिया से मिलने वाली सम्पूर्ण सूचनाओं के करीब दो तिहाई भाग की हिस्सेदारी होती है। ये सारी सूचनाएँ हमारे चेतन मन पर असर डालती हैं। तनाव के क्षणों में मन अंदर और बाहर से पैदा होने वाले विचारों से जूझता है। ये विचार ध्यान पाने के लिए आपस में प्रतिद्वंद्विता करते हैं और एक-दूसरे से टकराते भी हैं। सूचनाओं की

बढ़ती मात्रा से सूचना का अतिभार पैदा होता है। तब अवधान की एकाग्रता घटने लगती है। एक साथ भारी संख्या में आते विचारों की अव्यवस्थित भीड़ का तनाव के अनुभव से बड़ा गहरा रिश्ता है। कहते हैं ध्यान का कार्य एक ब्लैकबोर्ड पर चाक से की गई सारी लिखावट को डस्टर से साफ करने जैसा होता है। सूचना और संचार की शब्दावली में कहें तो ध्यान करने से हमारी चेतना की बैंडविड्थ बढ़ जाती है।

ध्यान कई प्रकार का होता है। इसे सिर्फ़ विचार वा कल्पना मान लेना ठीक न होगा। ध्यान के अंतर्गत आदमी सजग और सचेत होकर अपने भीतर की ओर गहन स्तर पर केंद्रित होता है। इसे आंतरिक ध्यानाकर्षण भी कह सकते हैं। ध्यान को मुख्यतः दो भागों में रखा जाता है। एकाग्र ध्यान तथा सचेत ध्यान इसके दो मुख्य प्रकार पहचाने गए हैं। एकाग्र ध्यान करने में किसी विचार पर अवधान (अटेंशन) को केंद्रित किया जाता है। इसके अंतर्गत किसी मंत्र, शब्द

### समाज

या ध्वनि पर अवधान केंद्रित करना सम्मिलित है। एकाग्र होने से मन भटकता नहीं है। ध्यान के फलस्वरूप होने वाले मुख्य अनुभवों में आंतरिक एकाग्रता, प्रशांति और सहज भाव मुख्ण होते हैं। ध्यान में वर्तमान का सम्पूर्ण अनुभव होता है। भावातीत ध्यान भी इसी तरह का है जो पश्चिम में बड़ा लोकप्रिय हुआ। सचेत ध्यान (माइंडफुलनेस मेडिटेशन) में सभी आ रहे विचारों को स्वीकार किया जाता है और उनको नियंत्रित करने की कोई कोशिश नहीं की जाती है। बिना किसी निर्णय या भावनात्मक लगाव के उनको अनुभव किया जाता है। जैन ध्यान, विपश्यना, प्रेक्षा ध्यान, सहज ध्यान आदि कई प्रकार के ध्यान की परम्पराओं का विकास हुआ है।

वस्तुतः ध्यान से हमारी चेतना की दशा में बदलाव आता है। विस्तार में कहें तो देश और काल के अनुभव, वर्तमान की

उन्मुखता, ग्रहणशीलता में वृद्धि और स्वयं को अतिक्रांत करने की वृत्ति जैसे बदलाव प्रमुखता से पाए गए हैं। कई अध्ययनों से पता चलता है कि ध्यान लगाने से जैविक शारीरिक स्तर पर अनेक परिवर्तन आते हैं। इनमें आक्सीजन की खपत में कमी, हृदय गति का धीमा होना तथा रक्तचाप, पाटयपुस्तक समितियाँ और बौद्धिक संरचना यह सोचें कि क्या हम एक आत्मनिर्भर, आत्मगौरव से युक्त भारत की नींव रख रहे हैं या गुलामी के रंग से रंगी हुई इमारतें बना रहे हैं? क्योंकि जो राष्ट्र अपने नायकों को भूलता है, वह अंततः स्वयं को भी खो देता है।

ध्यान के लिए जरूरी है कि शांत स्थान पर आराम से स्थिर बैठने का अभ्यास किया जाए। तब श्वास को सहज बना कर साक्षी भाव अपनाते हुए मन में आ-जा रहे विचारों की गुणवत्ता का परीक्षण किया जाता है। स्वीकार करने की मनोवृत्ति के साथ केंद्रित और अविचलित बने रहना ध्यान की बड़ी उपलब्धि होती है। कहते हैं कि ध्यान एक मानसिक झाड़ू जैसा होता है जो मन के सभी कोनों में सफाई कर देता है। ध्यान मन की स्थिति है जिसके लिए एकाग्रता का अभ्यास जरूरी होता है। वस्तुतः ध्यान हमारी चेतना का अंतरण है। यह एक व्यवस्थित

### स्वदेशी तकनीक

भारतीय स्वदेशी तकनीक की वैश्विक मांग बढ़ रही है। वंदे भारत ट्रेन जैसे उदाहरण ने इसे साबित किया है; इस ट्रेन की मांग कई देशों, जैसे चिली, कनाडा और मलेशिया, में बढ़ी है। इसकी मुख्य वजह भारत में इसका कम मूल्य है—वहीं अन्य देशों में ऐसी ट्रेनें 160 से 180 करोड़ में बिकती हैं, जबकि भारत में ये 120 से 130 करोड़ में उपलब्ध हैं। भारतीय निर्माण की गति भी बेहतर है। यह सब हमेंक इन इंडियाहू के सपने को साकार कर रहा है।

-अमृतलाल मारू, रांची

### सहयोग सिद्धांत

संयुक्त राष्ट्र, विश्व बैंक, आईएमएफ और डब्ल्यूटीओ जैसी संस्थाएं आज आंतरिक संघर्षों और बाहरी दबावों के कारण अपनी प्रासंगिकता खोती दिख रही हैं। उनके नियम भी बदलती चुनौतियों के सामने कमजोर पड़ते हैं। नया वैश्विक मॉडल विकसित करें, राजनीतिक चुनौतियों का समाधान दे। - रवि, रांची

## ट्वीट

**पहलगाम** हमले में मारे गए लोगों के परिवारों के दुःख में, शहीद के दर्जे की उनकी मांग में, मैं साथ खड़ा हूँ।

प्रधानमंत्री से आग्रह है कि वो इस त्रासदी में जान गंवाने वालों को यह सम्मान देकर उनके परिवारों की भावना का आदर करें।

- राहुल गांधी, सांसद

**जिस** भी तरीके से मापें, सच्चाई यही है— भारत में गरीबी घट रही है! बहुआयामी गरीबी 2005-06 में 53.8% थी, जो 2022-23 में घटकर सिर्फ 15.5% रह गई है।

ये है न्यू इंडिया की असली तस्वीर! - अन्नपूर्णा देवी, केन्द्रीय मंत्री



**दुनिया में बिकने वाले 80% से अधिक खिलौने चीन की फैक्ट्रियों में बनते हैं। ये खिलौने दुनियाभर में निर्यात किए जाते हैं और बच्चों के चेहरों पर मुस्कान लाते हैं।**

### कार्टून वर्ल्ड















### कटिहार में सड़क हादसा, 8 बाराती मारे

कटिहार। कटिहार जिले के कुरसेला थाना क्षेत्र के चांदपुर हनुमान मंदिर के पास सोमवार देर रात एक रकोंपियो मक्का लदी ट्रैक्टर से टकरा गई, जिसमें आठ लोगों की मौके पर ही मौत हो गई और दो लोग गंभीर रूप से घायल हो गए। मृतकों की पहचान दुनदुन कुमार, ज्योतिष कुमार, प्रिंस कुमार, अनुर कुमार, सिक्कु कुमार और तीन अन्य युवकों के रूप में हुई है। ये सभी बाराती रुपौली थाना क्षेत्र के ढिबरा गांव से पुर्णिया जिले के कोसकीपुर विपिन सिंह के घर जा रही थी।

**99 प्रतिशत गांवों में पहुंचा 5 जी: सिंधिया नयी दिल्ली।** केंद्रीय संघार मंत्री ज्योतिरादित्य सिंधिया ने मंगलवार को कहा कि केवल 22 महीनों में 99 प्रतिशत गांवों को 5जी से जोड़ दिया गया और 82 प्रतिशत आबादी को नेटवर्क पर लाया गया है। सिंधिया ने भारत टेलीकॉम का उद्घाटन करते हुए कहा कि 470,000 टावर लगाए हैं और यह विकास नहीं बल्कि एक दूरसंचार क्रांति है। पूरे भारत में जो डिजिटल हाईवे बनाया गया है।

### पुंछ : खाई में गिरी बस सैनिक समेत चार मारे

पुंछ। जम्मू-कश्मीर के पुंछ जिले में मंगलवार को एक निजी बस अनियंत्रित होकर खाई में जा गिरी। इस हादसे में एक सैनिक समेत चार लोगों की मौत हो गई है, जबकि 44 अन्य घायल हैं। अधिकारियों ने बताया कि बस घनी गांव से मेंटर जा रही थी तभी सुबह करीब 9.20 बजे चालक ने बस पर से नियंत्रण खो दिया और बस खाई में गिर गई।

### एलओसी के पास से घुसपैटिया गिरफ्तार

पुंछ। जम्मू-कश्मीर के पुंछ जिले में नियंत्रण रेखा (एलओसी) के पास से मंगलवार को एक पाकिस्तानी घुसपैटिए को गिरफ्तार किया गया है। सेना के अधिकारियों ने बताया कि घुसपैटिए की उम्र 20 साल के आसपास है। नियंत्रण रेखा पार कर इस तरफ घुसने के तुरंत बाद सेना के जवानों ने उसे गिरफ्तार कर लिया। गिरफ्तार किए गए घुसपैटिए को पूछताछ के लिए ले जाया गया है।

**अडाणी समूह निर्जापुर में लगाएगा पॉवर प्लांट** लखनऊ। उत्तर प्रदेश सरकार ने अडाणी समूह को 1600 मेगावाट की नई तापीय परियोजना लगाने की अनुमति है। मुख्यमंत्री योगी आदित्यनाथ की अध्यक्षता में मंगलवार को प्रतियर्थात्मक न्यूनतम बिडिंग के आधार पर अडाणी समूह को मिर्जापुर में 1600 मेगावाट का तापीय संयंत्र लगाने के प्रस्ताव को मंजूरी प्रदान कर दी। नयी परियोजना 2030-31 तक अमल में आने के आसार है। सरकार ने 1600 मेगावाट क्षमता की इस तापीय परियोजना से कुल 1500 मेगावॉट ऊर्जा बिड प्रॉसेस के माध्यम से 25 वर्षों तक खरीदने का निर्णय लिया है।

### चिन्मय दास चार और नामलों में गिरफ्तार ढाका।

बांग्लादेशी हिंदू भिक्षु एवं इस्कॉन के पूर्व सदस्य चिन्मय कृष्ण दास ब्रह्मचारी, जो में जेल में हैं, को मंगलवार को बरगांव की एक अवालत की ओर से चार और मामलों में गिरफ्तार दिखाया गया, जिससे यह सुनिश्चित हो गया कि वह जेल में ही रहेंगे। श्री ब्रह्मचारी को नवंबर में राजद्रोह के आरोप में गिरफ्तार किया गया था और तब से वह जेल में हैं। उनके समर्थकों ने उनकी गिरफ्तारी के बाद विरोध प्रदर्शन किया था, जिसमें एक वकील की मौत हो गई थी।

**वज्रपात से बिहार में पांच लोगों की मौत पटना।** बेमौसम की बारिश के दौरान वज्रपात से बिहार में हर दिन मौत हो रही है। पिछले 24 घंटे के दौरान ही वज्रपात से पटना जिले में तीन, गया में एक और अरवल में एक व्यक्ति की मौत हुई है। पांच लोगों के मौत पर मुख्यमंत्री नीतीश कुमार ने मंगलवार को गहरी शोक संवेदना व्यक्त की है।

# पानी के लिए बिलबिला रहा पाकिस्तान

#### एजेंसी

**इस्लामाबाद।** भारत की ओर से पाकिस्तान में चिनाब नदी का प्रवाह रोके जाने के बाद नदी का जलस्तर कई गुना कम हो गया है, जिससे इस्लामाबाद में पानी की काफी किल्लत हो गयी है। पाकिस्तान ने भारत पर पहलगाम आतंकी हमले के बाद जल युद्ध में शामिल होने का आरोप लगाया है। भारत ने सोमवार को इस्लामाबाद को सूचित किए बिना जम्मू के बगलिहार और सलाल पनबिजली बांधों के माध्यम से पाकिस्तान में चिनाब नदी का प्रवाह रोक दिया, जिससे पहले से ही पानी की कमी से जूझ रहा देश दहशत में आ गया। डॉन ने पाकिस्तानी अधिकारियों के हवाले से बताया कि पाकिस्तान में पंजाब के सियालकोट स्थित मारला हेडवर्क्स में दर्ज चिनाब का जलस्तर रविवार को 35,000 क्यूसेक से घटकर सोमवार सुबह लगभग 3,100 क्यूसेक हो गया,

### चिनाब नदी का जल प्रवाह रोके जाने के बाद इस्लामाबाद में पानी की भारी किल्लत

► **चिनाब का जलस्तर 35,000 से घटकर 3, 100 क्यूसेक हुआ, 11 गुना से अधिक कमी**

जो 11 गुना से अधिक की कमी दर्शाता है। पंजाब सिंचाई विभाग के एक वरिष्ठ अधिकारी ने सोमवार को इसकी पुष्टि की और कहा कि रविवार को निर्णय लेने के बाद उन्होंने ( भारतीय अधिकारियों ने ) चिनाब नदी के बहाव को पाकिस्तान की ओर लगभग रोक दिया है।

अधिकारी ने खेद जताते हुए कहा कि वर्तमान में वे चिनाब बेसिन में अपने बांधों/जलविद्युत परियोजनाओं को भरने के लिए हमारे पानी का उपयोग कर रहे हैं। वे ऐसा नहीं कर सकते, क्योंकि यह सिंधु जल संधि का गंभीर उल्लंघन है। पाकिस्तान चिनाब बेसिन में भारत के तीन जलविद्युत बांधों ( बगलिहार, सलाल और पाकल



बांध ) द्वारा भविष्य में किसी भी संभावित प्रवाह को लेकर चिंतित है, क्योंकि वे अचानक बाढ़ का कारण बन सकते हैं और स्थानीय आबादी को खतरे में डाल सकते हैं। अधिकारी ने चेतावनी देते हुए कहा कि सलाल बांध से मारला बैराज ( पाकिस्तान में ) 76 किमी दूर स्थित है। प्रवाह में भारी कमी का मुख्य कारण इन बांधों का भरना

है, जिनकी कुल भंडारण क्षमता 1.2 मिलियन एकड़ फुट से अधिक है और अगर भारत अपने बांधों को भरता रहा और पानी छोड़ना बंद कर दिया, तो वह हमें चार से पांच दिनों तक पानी के बिना रहने पर मजबूर कर सकता है। जल अधिकारी ने बताया कि मारला की क्षमता 1.1 मिलियन क्यूसेक है, जबकि चिनाब बेसिन में भारत के

### सिंधु का पानी अब देश के काम आएगा: मोदी

**नयी दिल्ली।** प्रधानमंत्री नरेन्द्र मोदी ने मंगलवार को पाकिस्तान के साथ सिंधु जल समझौते को स्थगित करने के फैसले पर दो टुक कहा कि देश का पानी अब भारत के हक में बहेगा, भारत के हक में रुकेगा और भारत के ही काम आएगा। पानी के मुद्दे पर पिछली सरकारों पर हमला करते हुए उन्होंने आरोप लगाया कि राज्यों के बीच सदियों के जल को दशकों तक विवाद का मुद्दा बनाये रखा गया।

वर्तमान सरकार नदियों को जोड़ने की महत्वकांक्षी योजनाओं से इसका समाधान तलाश रही है। इस संदर्भ में उन्होंने केन-बेतवा लिंक परियोजना और पार्वती-कालीसिंध-चंबल लिंक परियोजना का जिक्र करते हुए कहा कि इनसे लाखों किसानों को लाभ पहुंचेगा और सिंचाई की दिक्कत दूर होगी।

### विश्व का ध्यान भटकाना चाह रहा है पाकिस्तान

सूत्रों का कहना है कि पाकिस्तान की कोशिश यह थी कि वह भारत के साथ बढ़ते सैन्य तनाव के मुद्दे पर वैश्विक समर्थन हासिल करे। ऐसा करके पहलगाम हमले को लेकर उस पर जो आरोप लग रहे हैं, उससे वह दुनिया का ध्यान भटका सकता है। पाकिस्तान इस तरह की कोशिश आगे भी जारी रखेगा, क्योंकि बतौर अस्थाई सदस्य उसके पास कुछ अधिकार हैं। खास तौर पर जुलाई, 2025 में पाकिस्तान यूएनएससी का एक महीने के लिए अध्यक्ष होगा। उस महीने भी वह कश्मीर मुद्दे पर विशेष बैठक बुलाने की कोशिश कर सकता है।

का नाम बार बार पाकिस्तान के प्रतिनिधि ने लिया, जिस पर कुछ सदस्यों ने टिप्पणी की कि यह दोनों देशों के बीच का मामला है और इन्हें आपसी विमर्श से ही सुलझाना चाहिए।

### नकद खर्च में बिहार पहली बार शीर्ष तीन में

**नयी दिल्ली।** बढ़ती आय और बदलते उपभोक्ता व्यवहार के बीच भारत में नकद आधारित खर्च के नए ट्रेंड सामने आए हैं, जिससे उपभोक्ता अब कंज्यूमर ड्र्यूरेबल्स और एफएमसीजी जैसे क्षेत्र पर ज्यादा खर्च कर रहे हैं वहीं बिहार ने पहली बार नकद खर्च करने के मामले में शीर्ष तीन राज्यों में जगह बनाई है। सीएमएस इंडो सिरटम्स की मंगलवार को जारी कंजमेशन रिपोर्ट 2025 के अनुसार, उपभोक्ता अब कंज्यूमर ड्र्यूरेबल्स और एफएमसीजी जैसे सेक्टर पर ज्यादा खर्च कर रहे हैं। वहीं, बिहार ने पहली बार नकद खर्च में शीर्ष तीन राज्यों में जगह बनाई है।

### ► जापान को पछड़ देश की जीडीपी 4.187 ट्रिलियन डॉलर होगी : आईएमएफ

वह अगले दो सालों में छह प्रतिशत से अधिक की वृद्धि दर्ज करने वाला एकमात्र देश होगा। दूसरी ओर, जापान को वैश्विक व्यापार में कड़ी टक्कर मिलने की उम्मीद है, जिसके चलते उसकी आर्थिक वृद्धि 2025 और 2026 में 0.6 प्रतिशत पर स्थिर रहेगी। विकास की ऊंची दर से भारत की जीडीपी 2028 में बढ़कर 5.584 ट्रिलियन डॉलर हो जाएगी ।

## इस साल के अंत तक चौथी बड़ी अर्थव्यवस्था बनेगा भारत

**नयी दिल्ली।** भारत 2025 के अंत तक दुनिया की चौथी सबसे बड़ी अर्थव्यवस्था वाला देश बन जाएगा। उस समय देश की नॉमिनल जीडीपी बढ़कर 4.187 ट्रिलियन डॉलर हो जाएगी और यह जापान की जीडीपी 4.186 ट्रिलियन डॉलर से ज्यादा होगी। अंतरराष्ट्रीय मुद्रा कोष (आईएमएफ) की विश्व आर्थिक परिध्यय से जुड़ी रिपोर्ट के अनुसार, 'भारत दुनिया की सबसे तेजी से बढ़ने वाली प्रमुख अर्थव्यवस्था बना हुआ है और

### नये पोप के चयन की प्रक्रिया आज से

► **132 कार्डिनल इलेक्टर्स सहित 170 कार्डिनल्स पहुंचे वेटिकन**  
► **भारत, पोर्तुगल और चार-चार कार्डिनल हैं**

#### एजेंसी

**वेटिकन सिटी।** पोप फ्रांसिस के उत्तराधिकारी के चयन के लिए यहां हलचल बढ़ गई है। नए पोप के चयन की प्रक्रिया बुधवार से शुरू होगी। इस कान्क्लेव में हिस्सा लेने के लिए 132 कार्डिनल इलेक्टर्स सहित 170 कार्डिनल्स पहुंच चुके हैं। दुनियाभर के 140 करोड़ कैथोलिक के नए पोप का चुनाव भौगोलिक विविधता के लिहाज से इस बार ऐतिहासिक होगा। नए पोप के चुनाव के लिए बुधवार से कान्क्लेव शुरू होगी। हालांकि ऐसा कोई बाध्यता नहीं है कि कार्डिनल राष्ट्रीयता अथवा



क्षेत्र के लिहाज से मतदान करें, लेकिन भौगोलिक लिहाज से उनके दृष्टिकोण को समझने से उनकी प्रार्थमिकताएं पता चलती हैं। फिलहाल 71 देशों में 80 वर्ष से कम उम्र के 135 कार्डिनल हैं। इनमें से दो ने स्वास्थ्य कारणों से मतदान में हिस्सा लेने से इनकार कर दिया है। बहुमत के लिए दो-तिहाई यानी 89 मत की जरूरत होगी। इटली में सर्वाधिक 17 कार्डिनल हैं। इसके बाद अमेरिका (10), ब्राजील (7),

फ्रांस और स्पेन (5), अर्जेंटीना, कनाडा, भारत, पोलैंड और पुर्तगाल में चार-चार कार्डिनल हैं। वेटिकन के आंकड़ों के अनुसार, यूरोप के 53 कार्डिनल हैं और एक के बीमार होने से मतदान में 52 हिस्सा लेंगे। इसके बाद एशिया से 23, अफ्रीका के 18 में एक की खराब तबीयत के बाद 17, दक्षिण अमेरिका के 17, उत्तरी अमेरिका के 16, मध्य अमेरिका के चार और ओसियनिया के चार कार्डिनल हैं।

## भारत से शांति वार्ता करने के लिए तैयार हैं : बिलावल

**इस्लामबाद।** मंगलवार को पाकिस्तान की नेशनल असेंबली में कहा कि यदि भारत शांति के मार्ग पर चलना चाहता है, तो उन्हें खुले हाथों से आना चाहिए, न कि मुद्रियों को बंद करके। उन्हें तथ्यों के साथ आना चाहिए, न कि मनगढ़ंत बातों के साथ। आइए हम पड़ोसी की तरह बैठें और सच बोलें। पाकिस्तान को डर है कि भारत की सेना कभी भी उसपर हमला कर सकती है। युद्ध की आहट के बीच बिलावल भुट्टो ने कहा कि पाकिस्तान भारत के साथ शांति वार्ता करने के लिए तैयार है। उन्होंने कुछ दिन पहले की अपनी उस टिप्पणी को वापस ले लिया जिसमें उन्होंने सिंधु जल संधि के निलंबन पर खून की नदियां बहने



की धमकी दी थी। बिलावल भुट्टो के खून वाले बयान पर कांग्रेस सांसद शशि थरूर ने प्रतिक्रिया दी थी। उन्होंने कहा था कि यह सिर्फ भड़काऊ बयानबाजी है। अगर खून बहेगा, तो यह संभवतः हमारी तुलना में उनकी तरफ ज्यादा बहेगा।

## पहला मानवरहित गगनयान मिशन इस साल के अंत तक भरेगा उड़ान

**मानवयुक्त मिशन 2027 की शुरुआत में होगा लांच : जितेंद्र सिंह**

#### एजेंसी

**नयी दिल्ली।** भारत का महत्वाकांक्षी मानव अंतरिक्ष कार्यक्रम गगनयान इस साल के अंत तक पहली उड़ान भरेगा। पहली उड़ान मानवरहित होगी। इसके बाद मानवयुक्त मिशन 2027 की शुरुआत में लांच किया जाएगा। पूरे मिशन पर सरकार 10 हजार करोड़ रुपये खर्च करने जा रही है। केंद्रीय विज्ञान, प्रौद्योगिकी एवं अंतरिक्ष मंत्री डॉ जितेंद्र सिंह ने राष्ट्रीय मीडिया केंद्र में मंगलवार को अंतरिक्ष क्षेत्र से जुड़े आगामी कार्यक्रम का लेखा जोखा प्रस्तुत किया। उन्होंने बताया कि वर्ष



2026 एक दृष्टि से ऐतिहासिक होगा। इसमें भारत अंतरिक्ष और गहरे समुद्र दोनों दिशाओं में खोज करेगा। डॉ. सिंह ने रॉकेट पहल के लिए अंतरिक्ष विभाग के नए मॉडल और पीएम गति शक्ति, स्वामित्व, स्मार्ट सिटीज और अमृत जैसे राष्ट्रीय कार्यक्रमों में अंतरिक्ष और ड्रोन प्रौद्योगिकियों के बढ़ते उपयोग पर प्रकाश डाला। इन तकनीकों को रेलवे, स्वास्थ्य सेवा और अपाद

प्रबंधन जैसे क्षेत्रों में भी एकीकृत किया जा रहा है। इसरो के अध्यक्ष डॉ. वी. नारायणन ने मिशन के बारे में कहा कि यह इसरो का नहीं बल्कि राष्ट्र का कार्यक्रम है। गगनयान मिशन में जाने वाले चार अंतरिक्षयात्रियों का चयन किया जा चुका है। वे ट्रेनिंग ले रहे हैं। चुने गए अंतरिक्ष यात्री हैं- गुप कैप्टन पीबी नायर, गुप कैप्टन अजीत कृष्णन, गुप कैप्टन अंगद प्रताप और गुप कैप्टन एस शुक्ला। नारायणन ने कहा कि तीन दिवसीय मानवसहित गगनयान मिशन में वैज्ञानिकों द्वारा तैयार खास किस्म के चावल और मूंग की दाल के साथ फलों में आम दिए जाएंगे।

# ऑपरेशन अभ्यास

(केंद्रीय गृह मंत्रालय के निर्देशानुसार)

## आपातकालीन तैयारी का अभ्यास

### सायरन अलर्ट को समझें

(हवाई हमले की चेतावनी देने वाले सायरन का मतलब जानें। नागरिक सुरक्षा कार्यकर्ता आपको इसका प्रशिक्षण देंगे)

### हवाई हमले से बचाव के तरीके सीखें

(नागरिकों और छात्रों के लिए विशेष प्रशिक्षण सत्र होंगे। हमले से बचाव के तरीके सीखें)

### क्रैश ब्लैकआउट प्रक्रिया का पालन करें

(शहर की बिजली एक साथ बंद हो सकती है ताकि हवाई हमले से बचा जा सके। घबराएं नहीं, यह सुरक्षा के लिए है)

### निकासी योजना में सहयोग दें

(आपातकाल में सुरक्षित निकासी के लिए मॉक ड्रिल में हिस्सा लें)

|                                                                                             |                                                                                                             |                                                                |                                                                |                                                                                                             |                                                                                               |
|---------------------------------------------------------------------------------------------|-------------------------------------------------------------------------------------------------------------|----------------------------------------------------------------|----------------------------------------------------------------|-------------------------------------------------------------------------------------------------------------|-----------------------------------------------------------------------------------------------|
| यह अभ्यास झारखण्ड के केवल 5 जिले रांची, पूर्वी सिंहभूम, बोकारो, साहेबगंज और गोड्डा में होगा | ब्लैकआउट के दौरान वैकल्पिक बिजली व्यवस्था, जैसे जनरेटर, इन्वर्टर या टॉर्च आदि का उपयोग नहीं किया जाना चाहिए | ब्लैकआउट के दौरान सभी खिड़कियों को मोटे पर्दे से ढक देना चाहिए | लोगों को मौक ट्रिल के दौरान अधिकारियों के साथ सहयोग करना चाहिए | जिला प्रशासन आपातकालीन निकासी को सुविधाजनक बनाने के लिए कुछ सड़कों को सार्वजनिक उपयोग के लिए बंद कर सकता है | आम जनता से अनुरोध है कि शाम 4 से 7 बजे घरों की बिजली ना जलाएं और गाड़ियों के हेडलाइट बंद रखें |
|---------------------------------------------------------------------------------------------|-------------------------------------------------------------------------------------------------------------|----------------------------------------------------------------|----------------------------------------------------------------|-------------------------------------------------------------------------------------------------------------|-----------------------------------------------------------------------------------------------|

## 7 मई 2025 को शाम 4 बजे से होने वाले नागरिक सुरक्षा मॉक ड्रिल में भाग लें

# जागरूक रहें, सुरक्षित रहें!

**सूचना एवं जनसम्पर्क विभाग, झारखण्ड सरकार PRNO 351811 (IPRD) 25-26**